



ក្រសួងរ៉ែ និងថាមពល
Ministry of Mines and Energy
លេខ: ១០៦ រត្ន.បក.ប្រក

ប្រកាស

**ស្តីពីការកែសម្រួលប្រការ ៨ ១១ ១២ ១៥ និង១៧
នៃប្រកាសលេខ ០០៩២ រត្ន.បក.ប្រក ចុះថ្ងៃទី១៦ ខែកុម្ភៈ ឆ្នាំ២០១៥
ស្តីពីនីតិវិធីនៃការគ្រប់គ្រងលិខិតអនុញ្ញាតស្វែងរកនិងប្រមូលផល៖**

រដ្ឋមន្ត្រីក្រសួងរ៉ែនិងថាមពល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/១២១៣/០១៧ ចុះថ្ងៃទី០៦ ខែធ្នូ ឆ្នាំ២០១៣ ដែលប្រកាសឲ្យប្រើច្បាប់ស្តីពីការបង្កើតក្រសួងរ៉ែនិងថាមពល
- បានឃើញព្រះរាជក្រឹត្យលេខ នស/រកត/១២១៣/១៤០១ ចុះថ្ងៃទី២៣ ខែធ្នូ ឆ្នាំ២០១៣ ស្តីពីការផ្ទេរនិងសមាបរណាកម្មអាជ្ញាធរប្រេងកាតជាតិកម្ពុជា ទៅក្រោមក្រសួងរ៉ែនិងថាមពល
- បានឃើញអនុក្រឹត្យលេខ ៥៧៦ អនក្រ.បក ចុះថ្ងៃទី២៤ ខែធ្នូ ឆ្នាំ២០១៣ ស្តីពីការរៀបចំនិងការប្រព្រឹត្តទៅរបស់ក្រសួងរ៉ែនិងថាមពល
- បានឃើញសាក្សីណែនាំរបស់រាជរដ្ឋាភិបាល លេខ ០៧.សរណន ចុះថ្ងៃទី២២ ខែធ្នូ ឆ្នាំ២០១០ ស្តីពីវិធានការគ្រប់គ្រងអាជីវកម្មចែកចាយផលិតផលគេលាសិលា
- បានឃើញប្រកាសលេខ ១៤៩១ សហវ.ប្រក ចុះថ្ងៃទី០៣ ខែវិច្ឆិកា ឆ្នាំ២០១៥ របស់ក្រសួងរ៉ែនិងថាមពល និងក្រសួងសេដ្ឋកិច្ចនិងហិរញ្ញវត្ថុ ស្តីពីការផ្តល់សេវាសាធារណៈ និងការពិនិត្យអនុវត្តការងារជាត្រឹមត្រូវ
- យោងកាតព្វកិច្ចការចាំបាច់របស់ក្រសួងរ៉ែនិងថាមពល

សម្រេច



ប្រការ ១.-

ប្រកាសនេះ មានគោលបំណងសម្រួលបន្ថែមទូរនីតិវិធីក្នុងការដាក់ពាក្យស្នើសុំនិងការចេញលិខិតអនុញ្ញាត ផ្សេងៗដល់អាជីវករ ឬ ក្រុមហ៊ុនស្ថានីយឧស្ម័នឥន្ធនៈ ឬ ស្ថានីយរួមប្រេងនិងឧស្ម័នឥន្ធនៈ ស្របតាមបទដ្ឋានគតិយុត្ត ឲ្យបានហ័ស ប្រកបដោយតម្លាភាព ប្រសិទ្ធភាព និងការទទួលខុសត្រូវ។

ប្រការ ២.-

ត្រូវបានកែសម្រួលប្រការ ៨ ១១ ១២ ១៥ និង១៧ នៃប្រកាសលេខ ០០៩២ រថ.បវប.ប្រក ចុះថ្ងៃទី១៦ ខែកុម្ភៈ ឆ្នាំ២០១៥ ស្តីពីនីតិវិធីនៃការគ្រប់គ្រងបច្ចេកទេសសុវត្ថិភាពស្ថានីយប្រេងឥន្ធនៈ ដោយជំនួសខ្លឹមសារ ទាំងស្រុងតាមប្រការខ្លីដូចខាងក្រោម៖

ប្រការ ៨ (ថ្មី)-

រាល់ពាក្យស្នើសុំទាំងអស់ ត្រូវដាក់នៅមន្ទីរវេជ្ជនិងថាមពលរាជធានី-ខេត្ត នៅរៀងរាល់ថ្ងៃធ្វើការ និង ម៉ោងធ្វើការ ហើយមន្ទីរវេជ្ជនិងថាមពលរាជធានី-ខេត្ត ត្រូវបញ្ជូនសំណុំឯកសារស្នើសុំទាំងនេះឲ្យដល់ប្រក ចេញ-ចូលតែមួយនៃក្រសួងវេជ្ជនិងថាមពល ក្នុងរយៈពេល ៥ (ប្រាំ) ថ្ងៃ នៃថ្ងៃធ្វើការ បន្ទាប់ពីកាលបរិច្ឆេទ ទទួលពាក្យស្នើសុំនោះ។ មន្ត្រីដែលទទួលពាក្យស្នើសុំនៅមន្ទីរវេជ្ជនិងថាមពលរាជធានី-ខេត្ត ត្រូវធ្វើការពិនិត្យ ផ្ទៀងផ្ទាត់ភាពពេញលេញនៃពាក្យស្នើសុំនីមួយៗ រួមទាំងសំណុំឯកសារពាក់ព័ន្ធដែលភ្ជាប់មកជាមួយ។ បើពិនិត្យឃើញថា សំណុំឯកសារ៖

- ក. មានភាពពេញលេញ មន្ត្រីទទួលពាក្យត្រូវចេញសលាកប្រទទួលពាក្យជូនអ្នកដាក់ពាក្យស្នើសុំ
- ខ. មិនទាន់ពេញលេញ មន្ត្រីទទួលពាក្យត្រូវបដិសេធពាក្យស្នើសុំ ហើយណែនាំឲ្យអ្នកដាក់ពាក្យបំពេញ បន្ថែមតាមបញ្ជីផ្ទៀងផ្ទាត់។

ប្រការ ១១ (ថ្មី)-

បន្ទាប់ពីទទួលបានមតិយោបល់ពីនាយកដ្ឋានទទួលបន្ទុក និងអគ្គនាយកដ្ឋានប្រេងកាតនៃក្រសួងវេជ្ជ និងថាមពល រដ្ឋមន្ត្រីក្រសួងវេជ្ជនិងថាមពល មានរយៈពេល ៥ (ប្រាំ) ថ្ងៃ នៃថ្ងៃធ្វើការ ដើម្បីសម្រេច ៖

- ក. ឯកភាពតាមសំណើ ឬ
- ខ. ឯកភាពតាមសំណើដោយមានលក្ខខណ្ឌ ឬ
- គ. ស្នើឲ្យបំភ្លឺបន្ថែម ឬ តម្រូវឲ្យបុគ្គលស្នើសុំធ្វើការកែសម្រួលបំពេញបន្ថែម ឬ
- ឃ. ធ្វើការបដិសេធចំពោះពាក្យស្នើសុំ ដោយមានមូលហេតុនៃការសម្រេច ជាលាយផ្សំរវាងការសម្រេច។

ប្រការ ១២ (ថ្មី)-

វិញ្ញាបនបត្រអនុញ្ញាតដំណើរការស្ថានីយប្រេងឥន្ធនៈ មានសុពលភាព ០២ (ពីរ) ឆ្នាំ ចាប់ពីថ្ងៃចេញ



ប្រេងឥន្ធនៈ ត្រូវមកដាក់ពាក្យស្នើសុំបន្ត សុពលភាពនៃវិញ្ញាបនបត្រអនុញ្ញាតដំណើរការស្ថានីយប្រេងឥន្ធនៈ ក្នុងអំឡុងពេល ៩០ (កៅសិប) ថ្ងៃ មុនពេលផុតកំណត់សុពលភាព នៅមន្ទីរវ៉ែនិងថាមពលរាជធានី-ខេត្ត ហើយមន្ទីរវ៉ែនិងថាមពលរាជធានី-ខេត្ត ត្រូវបញ្ជូនសំណុំឯកសារស្នើសុំទាំងនេះឲ្យជល់ច្រកចេញ-ចូលតែមួយ នៃក្រសួងវ៉ែនិងថាមពល ក្នុងរយៈពេល ៥ (ប្រាំ) ថ្ងៃ នៃថ្ងៃធ្វើការ បន្ទាប់ពីកាលបរិច្ឆេទទទួលពាក្យស្នើសុំនោះ។

ប្រការ ១៥ (ថ្មី) .-

ម្ចាស់ស្ថានីយ ត្រូវមកដាក់ពាក្យស្នើសុំកែសម្រួល ឬ ពាក្យស្នើសុំផ្ទេរម្ចាស់ស្ថានីយប្រេងឥន្ធនៈ មុន កែសម្រួលស្ថានីយ ឬ មុនប្រគល់ស្ថានីយទៅម្ចាស់ថ្មី នៅមន្ទីរវ៉ែនិងថាមពលរាជធានី-ខេត្ត ហើយមន្ទីរវ៉ែនិង ថាមពលរាជធានី-ខេត្ត ត្រូវបញ្ជូនសំណុំឯកសារស្នើសុំទាំងនេះឲ្យជល់ច្រកចេញ-ចូលតែមួយនៃក្រសួងវ៉ែ និងថាមពល ក្នុងរយៈពេល ៥ (ប្រាំ) ថ្ងៃ នៃថ្ងៃធ្វើការ បន្ទាប់ពីកាលបរិច្ឆេទទទួលពាក្យស្នើសុំនោះ។

ប្រការ ១៧ (ថ្មី) .-

ម្ចាស់ស្ថានីយប្រេងឥន្ធនៈ ដែលបានដាក់ពាក្យស្នើសុំលិខិតបញ្ជាក់បច្ចេកទេសសុវត្ថិភាពនៃការ បង្កើតស្ថានីយ ឬ វិញ្ញាបនបត្រអនុញ្ញាតដំណើរការស្ថានីយ ឬ បន្តសុពលភាពនៃវិញ្ញាបនបត្រអនុញ្ញាត ដំណើរការស្ថានីយ ឬ កែសម្រួលស្ថានីយ ឬ ផ្ទេរម្ចាស់ស្ថានីយ ត្រូវបង់កម្រៃសេវាកម្មចំពោះការពិនិត្យពាក្យ ស្នើសុំនោះ តាមការកំណត់នៅក្នុងប្រកាសរួមលេខ១៤៥១ សហវ-ប្រក ចុះថ្ងៃទី០៣ ខែវិច្ឆិកា ឆ្នាំ២០១៥ របស់ក្រសួងវ៉ែនិងថាមពល និងក្រសួងសេដ្ឋកិច្ចនិងហិរញ្ញវត្ថុ។

ប្រការ ៣ .-

អគ្គនាយកនៃអគ្គនាយកដ្ឋានប្រេងកាត អគ្គនាយកនៃអគ្គនាយកដ្ឋានកិច្ចការទូទៅ អគ្គាធិការ ប្រធានមន្ទីរវ៉ែ និងថាមពល រាជធានី ខេត្ត ត្រូវទទួលបន្ទុកអនុវត្តប្រកាសនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខានេះតទៅ។

ធ្វើនៅរាជធានីភ្នំពេញ ថ្ងៃទី ២៧ ខែ មីនា ឆ្នាំ ២០១៦

រដ្ឋមន្ត្រី *Rob Ksa T.*



ស៊ុយ រ៉ែនសេម

ឈ្មោះ:

- មន្ត្រីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- អគ្គលេខាធិការដ្ឋានរាជរដ្ឋាភិបាល
- ឧទ្ធរណ៍យសធុរ្តតេជោនាយករដ្ឋមន្ត្រី
- ឧទ្ធរណ៍យងឯកនគ្គម លោកជំទាវនាយករដ្ឋមន្ត្រី
- គ្រប់សាលារាជធានី-ខេត្ត
- ដូចប្រការ ៣ ។ដើម្បីអនុវត្ត
- រាជកិច្ច
- ឯកសារ កាលប្បវត្តិ